

മധുരമായ കുട്ടികളേ - ഇപ്പോൾ ശ്രീമത്തനുസരിച്ച് മനസ്സിനെയും ബുദ്ധിയെയും അലയിപ്പിക്കുന്നത് അവസാനിപ്പിക്കൂ, ഒരേയൊരു ബാബയുമായി സംബന്ധം യോജിപ്പിച്ച്, ബാബയുമായി ബുദ്ധിയോഗം വെക്കൂ, എന്നാൽ സർവ്വ ബന്ധനങ്ങളും സമാപ്തമാകും.

ചോദ്യം - മുഴുവൻ കല്പത്തിലുമുണ്ടാകാത്ത ഏതൊരു പുരുഷാർത്ഥമാണ് ബാബ സംഗമത്തിൽ നിങ്ങളെക്കൊണ്ട് ചെയ്തിപ്പിക്കുന്നത്?

ഉത്തരം - ബന്ധനങ്ങളിൽ നിന്നും ബുദ്ധിയോഗത്തെ മുക്തമാക്കി സംബന്ധവുമായി യോജിപ്പിക്കാനുള്ള പുരുഷാർത്ഥമാണ് ബാബ ഇപ്പോൾ നിങ്ങളെക്കൊണ്ട് ചെയ്തിപ്പിക്കുന്നത്. ഈ സമയത്ത് തന്നെയാണ് ഒരു വശത്ത് നിങ്ങളെ സംബന്ധം ആകർഷിക്കുന്നത്, മറുവശത്ത് ബന്ധനവും. ഈ യുദ്ധം നടന്നുകൊണ്ടിരിക്കുന്നു. ആസുരീയ ബന്ധനത്തിൽ നിന്നും ഈശ്വരീയ സംബന്ധത്തിലേക്ക് വരാനുള്ള സമയമിതാണ്. എന്തുകൊണ്ടെന്നാൽ ഇപ്പോഴാണ് ഈശ്വരനെ നിങ്ങൾ യഥാർത്ഥ രൂപത്തിൽ തിരിച്ചറിയുന്നത്. ഈശ്വരനെ സർവ്വവ്യാപിയെന്നു പറയുന്നതിലൂടെ സംബന്ധം യോജിക്കുന്നതിനു പകരം മുറിയുന്നു. ബുദ്ധി വിപരീതമാകുന്നു, അതുകൊണ്ട് യഥാർത്ഥ തിരിച്ചറിവുണ്ടായി എങ്കിൽ സംബന്ധത്തിലേക്ക് വരാനുള്ള പുരുഷാർത്ഥം ചെയ്യും.

ഗീതം - ക്ഷമയോടെയിരിക്കൂ മനസ്സേ.....

ഓംശാന്തി. മനുഷ്യരുടെ മനസ്സും ബുദ്ധിയും, അതായത് ആത്മാവിന്റെ മനസ്സും ബുദ്ധിയും അനേകപ്രകാരത്തിലുള്ള ഭ്രമങ്ങളിൽ പെട്ട് അലയുന്നു. ഇവിടെ നിങ്ങൾ കുട്ടികൾ അനേക പ്രകാരത്തിലുള്ള അലച്ചിലിൽ നിന്നും മുക്തമാകാനുള്ള പുരുഷാർത്ഥം ചെയ്യുന്നു. എന്റെ മനസ്സ് അലയുന്നു എന്ന് ആത്മാവാണ് പറയുന്നത്. ഇപ്പോൾ ബാബ പറയുന്നു, നിങ്ങൾക്കിപ്പോൾ അലയേണ്ടതായ ആവശ്യമില്ല. അരക്കല്പത്തോളം നിങ്ങളുടെ മനസ്സും ബുദ്ധിയും അലഞ്ഞ്-അലഞ്ഞ് നിങ്ങൾ അവശനായി. ഇപ്പോൾ ശ്രീമത്തനുസരിച്ച് മനസ്സിന്റെയും ബുദ്ധിയുടെയും അലച്ചിൽ അവസാനിപ്പിക്കൂ. ഒന്നുമായി ബുദ്ധിയോഗത്തെ യോജിപ്പിക്കൂ, ദേഹാഭിമാനത്തിലേക്ക് വന്ന് അനേകപ്രകാരത്തിൽ അലഞ്ഞതാണ്. അനേകപ്രകാരത്തിലുള്ള മിത്ര സംബന്ധികളുടെ ബന്ധനമുണ്ട്. ബാബ പറയുന്നു, അതിനെയെല്ലാം ഉപേക്ഷിക്കൂ. ഒന്നുമായി സംബന്ധം യോജിപ്പിക്കൂ. ഞങ്ങളുടെ മനസ്സ് ഒരുപാട് അലയുന്നു എന്ന് പറയാറുണ്ട്. ഒന്നുമായുള്ള സംബന്ധത്തിൽ യോജിപ്പിക്കാൻ സാധിക്കുന്നില്ല. ഇങ്ങനെയൊരു മധുര-മധുരമായ പരിധിയില്ലാത്ത സുഖം നൽകുന്ന ബാബയുമായുള്ള യോഗം പക്കയാക്കണം, ബുദ്ധി എവിടെയും അലയരുതെന്ന് നമുക്ക് ആഗ്രഹമുണ്ട്. ബാബ പറയുന്നു, അരക്കല്പമായി ആസുരീയ മതത്തിൽപ്പെട്ട് ബുദ്ധി അലഞ്ഞു കഴിഞ്ഞു. ഇപ്പോൾ അലച്ചിൽ അവസാനിപ്പിക്കൂ. ഞാൻ ആത്മാവാണ് - ഇത് മറന്നതിലൂടെ ഞാൻ ദേഹമെന്നു മനസ്സിലാക്കി. അപ്പോൾ ദേഹത്തോടൊപ്പമായി സംബന്ധം. ബാബ ഒരിക്കലും ബന്ധത്തെ മുറിക്കുവാനായി പറയുന്നില്ല, എന്നാൽ ഈ മൃത്യു ലോകത്തിലെ ബന്ധനത്തിൽ ഇരുന്നുകൊണ്ടും ഈശ്വരീയ സംബന്ധത്തെ ഓർമ്മിക്കൂ. ഇത് ബന്ധനവും അത് സംബന്ധവുമാണ്. ബന്ധനം ദുഃഖത്തിന്റെതാണ്. സംബന്ധം സുഖത്തിന്റെതാണ്. ബന്ധനവും സംബന്ധവും രണ്ടും വ്യത്യസ്തമാണ്. ബന്ധനം എന്ന വാക്ക് പഴയലോകത്തിന്റെതും സംബന്ധം എന്ന വാക്ക് പുതിയ ലോകത്തിന്റെതുമാണ്. ഇപ്പോൾ നിങ്ങൾ പുതിയ ലോകത്തിന്റെ അധികാരികളാകുന്നവരാണ്, അതിനാൽ പുതിയ ലോകത്തോടൊപ്പം സംബന്ധം യോജിപ്പിക്കൂ. ഈ ബന്ധനത്തിൽ വസിച്ചുകൊണ്ടും സംബന്ധത്തിലിരിക്കുവാനുള്ള പുരുഷാർത്ഥം ചെയ്യണം. ആരോടൊപ്പം സംബന്ധം വെക്കണം. മന്മനാഭവ, മദ്ധ്യാജീഭവ എന്നു പറയുന്ന ആരുമില്ലല്ലോ. പരിധിയില്ലാത്ത അച്ഛനെയും, പരിധിയില്ലാത്ത സുഖത്തിന്റെ സമ്പത്തിനെയും ഓർമ്മിക്കൂ എന്ന് പറയുന്നത് ആരാണ്? ബാബ തന്നെയാണ് ഈ സംബന്ധത്തെ യോജിപ്പിക്കുന്നത്. നിങ്ങൾ ബന്ധനത്തിലിരിക്കുന്ന സമയത്ത് നിങ്ങളെക്കൊണ്ട് പുരുഷാർത്ഥം ചെയ്യിക്കാനായി മനുഷ്യന് സാധിക്കില്ല. ഒരേയൊരു ബാബയ്ക്ക് മാത്രമേ നിങ്ങളെ ബന്ധനത്തിൽ നിന്നും മുക്തമാക്കി സംബന്ധത്തിലേക്ക് കൊണ്ടു പോകാൻ സാധിക്കൂ. ബന്ധനം മായാവി രാജ്യത്തിലാണ്, സംബന്ധം രാമരാജ്യത്തിലാണ്, ഈശ്വരീയ രാജ്യത്തിലാണ്. സത്യയുഗത്തെ ഈശ്വരീയ രാജ്യമെന്നും ഈ ലോകത്തെ ആസുരീയ രാജ്യമെന്നുമാണ് പറയുന്നത്. സത്യയുഗം ഈശ്വരനാൽ സ്ഥാപിക്കപ്പെട്ട രാജ്യമാണ്. അതിൽ ഉയർന്ന പദവി നൽകുവാനായി നിങ്ങളെക്കൊണ്ട് പുരുഷാർത്ഥം ചെയ്യിക്കുന്നു. ഇപ്പോൾ നിങ്ങൾ സംഗമയുഗത്തിലാണ്. കേവലം സംഗമത്തിൽ മാത്രമാണ് സംബന്ധത്തിന്റെ പുരുഷാർത്ഥം ചെയ്യുന്നത്, മറ്റൊരു യുഗത്തിലും ഈ പുരുഷാർത്ഥം നടക്കുന്നില്ല.

ബാബ പറയുന്നു, ഞാൻ നിങ്ങളെ ബന്ധനത്തിൽ നിന്നും മുക്തമാക്കി സംബന്ധവുമായി ബുദ്ധിയോഗം യോജിപ്പിക്കുന്നു. ഇപ്പോൾ ചെയ്യുന്ന പുരുഷാർത്ഥത്തിലൂടെയാണ് സത്യയുഗത്തിൽ സംബന്ധത്തിന്റെ പ്രാപ്തി ലഭിക്കുന്നത്. സംബന്ധത്തെക്കുറിച്ച് അറിയുക പോലും ചെയ്യാത്തവർക്ക് എങ്ങനെ പുരുഷാർത്ഥം ചെയ്യാൻ സാധിക്കും. ഒരുവശത്ത് സംബന്ധം ആകർഷിക്കുന്നു, മറുവശത്ത് ബന്ധനവും ആകർഷിക്കും എന്നുള്ളത് തീർച്ചയാണ്. ഈ യുദ്ധം നടക്കുന്നു. സത്യ-ത്രേതായുഗത്തിൽ സംബന്ധത്തിന്റെ കാര്യമേയില്ല. ദ്വാപര-കലിയുഗത്തിലും സംബന്ധത്തിന്റെ കാര്യമില്ല. ഈ സംഗമയുഗത്തിലാണ് സംബന്ധത്തെക്കുറിച്ചും ബന്ധനത്തെക്കുറിച്ചുമെല്ലാം ശ്രദ്ധിക്കുന്നത്. ഇപ്പോൾ നിങ്ങൾക്കറിയാം നമ്മൾ ആസുരീയ ബന്ധനത്തിൽ നിന്നും ഈശ്വരീയ സംബന്ധത്തിലേക്ക് പോയിക്കൊണ്ടിരിക്കുകയാണ്. സംഗമം പുരുഷാർത്ഥത്തിന്റെ യുഗമാണ്. ബന്ധനത്തെക്കുറിച്ചും സംബന്ധത്തെക്കുറിച്ചുമുള്ള അറിവ് നിങ്ങൾക്ക് മാത്രമാണുള്ളത്. ആസുരീയ ബന്ധനത്തിലേക്ക് കൊണ്ടുവന്നത് രാവണനാണ്. പിന്നീട് ഈശ്വരൻ വന്ന് ഈശ്വരീയ സംബന്ധത്തിലേക്ക് കൊണ്ടു വന്നു. ബാബ നിങ്ങളുടെ ബുദ്ധിയോഗത്തെ ബാബയുമായി യോജിപ്പിക്കുന്നു, ഇതിലൂടെ നിങ്ങൾ വിശ്വത്തിന്റെ അധികാരികളാകുന്നു. ഭക്തിയിൽ നമ്മൾ യഥാർത്ഥ രീതിയിലുള്ള പുരുഷാർത്ഥമല്ല ചെയ്തത്. യഥാർത്ഥ പുരുഷാർത്ഥം പരമപിതാവായ പരമാത്മാവാണ് ചെയ്തിപ്പിക്കുന്നത്. സർവ്വവ്യാപി എന്നു പറയുന്നതിലൂടെ പരമാത്മാവുമായുള്ള സംബന്ധം വീണ്ടും മുറിയുകയാണ് ചെയ്യുന്നത്. ഇപ്പോൾ നിങ്ങൾ ഒരു ബാബയോടൊപ്പം ബുദ്ധിയോഗം യോജിപ്പിച്ചു. സ്വർഗ്ഗീയ വൈകുണ്ഠ രാജധാനിയിലേക്കുള്ള പുരുഷാർത്ഥം ചെയ്യുന്നു. ശാസ്ത്രങ്ങളിൽ അർജുനനോടാണ് ഭഗവാനുവാച എന്ന് എഴുതിയിരിക്കുന്നത്. എന്നാൽ കേവലം ഒരു അർജുനൻ മാത്രമായിരിക്കില്ലല്ലോ. ഭഗവാൻ വളരെ പേർക്ക് രാജയോഗം പഠിപ്പിച്ചു കൊടുത്തിട്ടുണ്ടാകും. ഇല്ലെങ്കിൽ എങ്ങനെ സ്വർഗ്ഗീയ രാജധാനിയുടെ സ്ഥാപനയുണ്ടാകും. നമ്മൾ ഭാവിയിലെ ജന്മജന്മാന്തരത്തേക്കുള്ള പുരുഷാർത്ഥമാണ് ചെയ്യുന്നതെന്ന് പറയുന്ന ഒരു മനുഷ്യൻ പോലുമുണ്ടാകില്ല. ഇത് കേവലം നിങ്ങൾ ബ്രാഹ്മണർക്കു മാത്രമേ പറയാൻ സാധിക്കൂ. നമ്മുടെ ദൈവിക രാജധാനി ഡ്രാമാ പ്രകാരം തീർച്ചയായും സ്ഥാപിതമാകണമെന്ന നിശ്ചയമുണ്ടാകണം. നമ്മൾ ആഗ്രഹിച്ചില്ലെങ്കിൽ പോലും ഉണ്ടാകുന്നു. സ്ഥാപന നടക്കാതിരിക്കുക എന്നത് അസംഭവ്യമാണ്. ഡ്രാമ തീർച്ചയായും സ്ഥാപന ചെയ്തിക്കും. ഡ്രാമ തീർച്ചയായും കല്പം മുമ്പത്തേതു പോലെ നമ്മെ കൊണ്ട് പുരുഷാർത്ഥം ചെയ്തിക്കും. എന്നാൽ ശ്രീമത്ത് പ്രകാരം ജീവിക്കണം. ഡ്രാമാ എന്നു പറഞ്ഞ് തന്റെ മതം പ്രയോഗിക്കരുത്. ഡ്രാമാ അനുസരിച്ച് ഭാരതത്തിന് തീർച്ചയായും സ്വർഗ്ഗമാകണമെന്ന് അറിയാം, എന്നാലും ഉയർന്ന പദവി നേടുന്നതിനായി ബാബ പുരുഷാർത്ഥം ചെയ്തിക്കുന്നു. സമയവും പറഞ്ഞു തരുന്നു. ഡ്രാമാ പ്ലാൻ അനുസരിച്ചാണ് ബാബ വരുന്നത്. ബാബ പറയുന്നു, ഈ സംഗമയുഗം പുരുഷാർത്ഥം ചെയ്യാനുള്ളതാണ്. ഇവിടെ പതിതത്തിൽ നിന്നും പാവനമാകണം. സംഗമത്തിന് വളരെയധികം മഹത്വമുണ്ട്. അവിടെ നദികളുടെയും സാഗരത്തിന്റെയും സംഗമമാണുണ്ടാകുന്നത്. നിങ്ങളുടെ സംഗമം ഇപ്പോഴാണുണ്ടാകുന്നത്. ബാബ പറയുന്നു, ഞാൻ ഈ സംഗമയുഗത്തിലാണ് യുഗേ-യുഗേ വരുന്നത്. മുഴുവൻ ലോകവും തീർച്ചയായും പതിതമാവുക തന്നെ വേണം. പിന്നീട് പതിതത്തിൽ നിന്നും പാവന ലോകമായിത്തീരുകയും വേണം. മനുഷ്യർക്ക് തന്റെ കർമ്മക്കണക്കുകളെ മുഴുവനും അവസാനിപ്പിച്ച് തീർച്ചയായും പാവനമാകണം. ഇത് കണക്കെടുപ്പിന്റെ സമയമാണ്. പാവനമാകാതെ ഒരു പ്രിയതമയ്ക്കും പരമാത്മാ പ്രിയതമന്റെ കൂടെ പോകുവാൻ സാധിക്കില്ല. നിങ്ങൾ തേനീച്ചകളുടെ കൂട്ടം പറക്കുന്നത് കണ്ടിട്ടുണ്ടാകും, അവർക്ക് ഒരു നേതാവുണ്ടായിരിക്കും, അതിന്റെ പിന്നാലെയാണ് മുഴുവൻ തേനീച്ചക്കൂട്ടവും പറന്നുയരുന്നത്. ഇവിടെയും അങ്ങനെയെന്നാണ്. പ്രിയതമൻ വന്നിരിക്കുകയാണ് നമ്മെ പുഷ്പങ്ങളാക്കി മാറ്റുവാൻ. നിങ്ങളിപ്പോൾ പാവനമാകുന്നു. പിന്നീട് എപ്പോഴാണോ ബാബ പോകുന്നത്, അപ്പോൾ നിങ്ങളെല്ലാ ആത്മാക്കളാകുന്ന സജിനിമാരും എന്റെ പിന്നാലെ വീട്ടിലേക്ക് പോകുന്നു. നിങ്ങൾ പ്രിയതമകൾക്കുമറിയാം, നമ്മൾ ഈ ശരീരമുപേക്ഷിച്ച് പ്രിയതമനാകുന്ന ശിവബാബയ്ക്കു പിന്നാലെ ഓടിപ്പോകുന്നു. ഭഗവാൻ ഒരാളും ഭക്തർ അനേകരുമാണ്. ചിലർ ഒന്നിനെയാണെങ്കിൽ ചിലർ മറ്റൊന്നിനെയാണ് അംഗീകരിക്കുന്നത്. ചിലർ പറയുന്നത്, ഈ ലോകം തന്നെ ഉണ്ടാക്കപ്പെട്ടിട്ടില്ലെന്നാണ്. ആർ എന്ത് പറഞ്ഞുവോ അത് അംഗീകരിച്ചു. അവനവന്റെ അഭിപ്രായത്തെയും മറ്റു മനുഷ്യരുടെ അഭിപ്രായത്തെയും കുറിച്ച് പറയുന്നത്, ഭ്രമമെന്നാണ്. ബാബ വന്ന് സർവ്വ ഭ്രമങ്ങളിൽ നിന്നും നമ്മെ മുക്തമാക്കുകയാണ്. ഇത് ദുഃഖധാമമാണ്. ഇപ്പോൾ സുഖധാമത്തേക്ക് പോകാനുള്ള ശ്രീമത്താണ് ലഭിച്ചുകൊണ്ടിരിക്കുന്നത്. നിരാകാരനായ അച്ഛനിൽ നിന്നുമുള്ള നിർദ്ദേശമാണ് ലഭിക്കുന്നത്. സാകാര മനുഷ്യനിൽ നിന്നും ശ്രീമതം ഒരിക്കലും ലഭിക്കില്ല. രാവണരാജ്യത്തിലെ ആസുരീയ സമ്പ്രദായത്തിലുള്ളവർക്ക് പരമപിതാ പരമാത്മാവിന്റെ ശ്രീമതം, ബാബയ്ക്കെല്ലാതെ മറ്റാർക്കും തന്നെ നൽകുവാൻ സാധിക്കില്ല. കാരണം ഇതിലൂടെ മാത്രമാണ് അവർക്ക് ശ്രേഷ്ഠമാകാൻ സാധിക്കൂ. ഓരോ ദിവസം കൂടുന്തോറും മനുഷ്യർ ഒന്നുകൂടി ഭ്രഷ്ടമായിക്കൊണ്ടിരിക്കുന്നു. മറ്റു മനുഷ്യരുടെത് ഇറങ്ങുന്ന കലയാണ്, നിങ്ങളുടെത് മാത്രമാണ് കയറുന്ന കല. നിങ്ങൾ ബ്രാഹ്മണനിൽ നിന്നും ദേവതയായിക്കഴിഞ്ഞാൽ നിങ്ങളുടെയും ഇറങ്ങുന്ന കലകൾ ആരംഭിക്കും

ന്നു. ദേവതയിൽ നിന്നും ക്ഷത്രിയർ, വൈശ്യർ, ശൂദ്രർ എന്നിവരായിത്തീരുന്നു. ഇപ്പോൾ കയറുന്ന കലയാണ്. കയറുന്ന കലയിലൂടെ സർവ്വരുടെയും നന്മയുണ്ടാകുമെന്നു പറയുന്നു. എല്ലാവരും മുക്തിയാമത്തിലേക്ക് പോകുന്നു. നിങ്ങൾ ജീവമുക്തിയിലേക്കും. ഭാരതം ഒരിക്കലും ശൂന്യമാകുന്നില്ല. സ്വർഗ്ഗമുണ്ടാകുമ്പോൾ മറ്റു ഖണ്ഡങ്ങളൊന്നും തന്നെയുണ്ടാകുന്നില്ല. ഇസ്ലാമികളും ബുദ്ധ മതത്തിലുള്ളവരും അതിനുശേഷമാണ് വരുന്നത്. അതിനു മുമ്പ് ചന്ദ്രവംശിയിലെ രാമരാജ്യമായിരുന്നു. അതിനും മുമ്പ് സൂര്യവംശീ ലക്ഷ്മി-നാരായണന്റെ രാജ്യമാണ്. ബൗദ്ധികളുണ്ടായിരുന്നപ്പോൾ ക്രിസ്തു ഇല്ലായിരുന്നു, ബുദ്ധ നില്പാതിരുന്നപ്പോൾ ഇസ്ലാമികളായിരുന്നു. ഇസ്ലാമികളും ഇല്ലാതിരുന്നപ്പോൾ രാമരാജ്യമായിരുന്നു. അതിനും മുമ്പ് സൂര്യവംശികളായിരുന്നു. ഇപ്പോൾ സൂര്യവംശിയും ചന്ദ്രവംശിയുമില്ല. ബാബ വന്ന് മൂന്ന് ധർമ്മങ്ങളുടെ സ്ഥാപനയാണ് നിർവ്വഹിക്കുന്നത്. നിങ്ങൾ ബ്രഹ്മാമുഖവംശാവലികളായ സത്യമായ ബ്രാഹ്മണർ ദേവതകളാകുന്നതിനുള്ള പുരുഷാർത്ഥമാണ് ചെയ്യുന്നത്. ശൂദ്രന്മാർ പുരുഷാർത്ഥം ചെയ്യുന്നില്ല, ബ്രാഹ്മണർക്കാണ് ബ്രഹ്മാവിലൂടെ ശ്രീമതം ലഭിക്കുന്നത്. ഇതിലൂടെ നിങ്ങൾ ശ്രേഷ്ഠമാകുന്നു. ബാക്കി കുറച്ചു സമയം മാത്രമേയുള്ളൂ, വിനാശം വന്നുകഴിഞ്ഞു. അവസ്ഥകൾ മോശമായിക്കൊണ്ടിരിക്കുന്നു. മോശമാകുന്നതിനായി ഒട്ടും താമസമില്ല. അഥവാ ഒരാളെങ്കിലും ബോംബ് പ്രയോഗിക്കുകയാണെങ്കിൽ മറ്റൊരാളും പ്രയോഗിക്കുവാൻ ആരംഭിക്കുന്നു. നിങ്ങൾ സൂക്ഷ്മവതനം, മൂലവതനം, വൈകുണ്ഠം എന്നിവ കണ്ടുവരുന്നു. സാക്ഷാത്കാരമുണ്ടാകുന്നുണ്ടല്ലോ. കൃഷ്ണപുരിയുടെയും സാക്ഷാത്കാരമുണ്ടാകുന്നു. ബാക്കി ആർക്കും അവിടേക്ക് പോകുവാൻ സാധിക്കില്ല. എപ്പോഴാണോ ശിവബാബ എല്ലാവരെയും കൂട്ടിക്കൊണ്ടു പോകുന്നത് അപ്പോഴെ എല്ലാവർക്കും ഒരുമിച്ച് പോകാൻ സാധിക്കൂ, ബാക്കി സാക്ഷാത്കാരങ്ങൾ ലഭിക്കുമെന്നു മാത്രം.

ഇപ്പോൾ നിങ്ങളുടെ സംബന്ധം ഈശ്വരനായ എന്നോടൊപ്പം യോജിച്ചു. നിങ്ങളുടെ പൂഷ്ഠഭാഗം രാവണരാജ്യത്തേക്കും മുഖം രാമരാജ്യത്തിലേക്കുമാണ്. നിങ്ങളിപ്പോൾ ബ്രാഹ്മണവർണ്ണത്തിലേതാണ്. ഈ വർണ്ണം അവിനാശിയാണ്. പ്രജാപിതാ ബ്രഹ്മാവിന്റെ മക്കളായ ബ്രാഹ്മണർ തീർച്ചയായും ആവശ്യമാണ്. നിങ്ങൾ ബ്രാഹ്മണർക്ക് ദാദയിൽ നിന്നുമുള്ള സമ്പത്താണ് ലഭിക്കുന്നത്. സ്വർഗ്ഗത്തിന്റെ സ്ഥാപന ചെയ്യുന്നത്, രാജയോഗം നമ്മെ പഠിപ്പിക്കുന്നത്, ഒരേയൊരു ശിവബാബയാണ്. ഈ ഈശ്വരീയ സമ്പത്ത് അരക്കല്പത്തോളം ഉണ്ടാകുന്നു. പിന്നീട് നിങ്ങൾക്ക് ആസുരീയ സമ്പത്ത് ലഭിക്കുന്നു. കയറുന്ന കല 21 ജന്മങ്ങൾക്കു ശേഷം പൂർത്തിയാകുന്നു. പിന്നീട് ആസുരീയ രാജ്യമാരംഭിക്കുന്നു. രാവണനെയാണ് അസുരനെന്ന് പറയുന്നത്. പരമപിതാവായ പരമാത്മാവ് ബിന്ദുസ്വരൂപമാണ്. ശിവന്റെ രൂപമെന്താണെന്ന് ലോകത്തിലുള്ളവർക്ക് അറിയുകയില്ല. അവർ ഇത്ര വലിയ ലിംഗമാണെന്നു മനസ്സിലാക്കുന്നു. ബാബ പറയുന്നു എങ്ങനെയാണോ നിങ്ങൾ ആത്മാക്കൾ ബിന്ദു സ്വരൂപമായുള്ളത്, അതുപോലെ പരമാത്മാവും ബിന്ദു സ്വരൂപമാണ്. എങ്ങനെയാണോ നിങ്ങൾ തിളങ്ങുന്ന നക്ഷത്രങ്ങൾ, അതുപോലെ ഞാനും തിളങ്ങുന്ന നക്ഷത്രമാണ്. ഞാൻ സദാ പരംധാമത്തിലാണ് വസിക്കുന്നത്, ജനന മരണത്തിലേക്ക് വരുന്നില്ല. എന്നാൽ നിങ്ങൾ ജനന മരണത്തിലേക്ക് വരുന്നുണ്ട്. ഞാൻ പതിതപാവനനാണെങ്കിൽ തീർച്ചയായും എനിക്ക് പരംധാമത്തിൽ തന്നെ വസിക്കണം. ഇപ്പോൾ ഞാൻ നിങ്ങളെ പാവനമാക്കുകയാണ്. വളരെയധികം ഉയർന്ന പ്രാപ്തിയാണ്. 21 ജന്മത്തേക്ക് നിങ്ങൾ വിശ്വത്തിന്റെ അധികാരിയായിത്തീരുന്നു. പഴയലോകത്തെ നിങ്ങൾ കേവലം ബുദ്ധികൊണ്ട് മറക്കണം. എനിക്ക് ഈ കൂട്ടി അഥവാ ധനം ഈശ്വരനാണ് നൽകിയതെന്ന് പറയാറുണ്ടല്ലോ. ഇപ്പോൾ ബാബ പറയുകയാണ് ഈ സർവ്വതും നശിക്കാൻ പോവുകയാണ്. ഇതൊന്നും ഒന്നുമേയല്ല, എല്ലാത്തിൽ നിന്നുമുള്ള മമതയെ ഉപേക്ഷിക്കൂ. ഭഗവാൻ നിങ്ങളിൽ നിന്നും എടുത്ത് എന്ത് ചെയ്യാനാണ്? നിങ്ങൾ കേവലം മമതാ ഉപേക്ഷിച്ചാൽ മാത്രം മതി. ഇതൊക്കെ അല്പമാത്രമാണ്, ഞാൻ തിരികെ നിങ്ങൾക്ക് നൽകുന്നത് സ്വർഗ്ഗീയ സമ്പത്താണ്. എങ്ങനെയാണോ അച്ഛൻ പുതിയ കെട്ടിടമുണ്ടാക്കുമ്പോൾ പഴയതിൽ നിന്നും മമതയെ ഇല്ലാതാക്കി പുതിയതിലേക്ക് വെക്കുന്നത്. നിങ്ങൾ കൂട്ടികൾക്കറിയാം ഈ പഴയ ലോകം ഭസ്മമാകുക തന്നെ വേണം. ഇപ്പോൾ നമുക്ക് പുതിയ ലോകത്തിലേക്ക് പോകണം. അതുകൊണ്ട് പഴയ ലോകത്തോടുള്ള മമതയെ ഉപേക്ഷിച്ച് പുതിയതിലേക്ക് യോജിക്കണം. കലിയുഗത്തിനു ശേഷം സത്യയുഗം വരണം. രാത്രിയ്ക്കു ശേഷം പകലും പകലിനു ശേഷം രാത്രിയും വരുന്നതു പോലെ. ഇവിടെ പരിധിയില്ലാത്ത രാത്രിയും പകലുമാണ്. അരക്കല്പം ജ്ഞാനത്തിന്റെ പ്രാപ്തിയാണ്. അരക്കല്പം ഭക്തിയും. എപ്പോഴാണോ തമോപ്രധാനവും ജീർണ്ണിച്ചതുകൊണ്ട് അപ്പോഴാണ് ഞാൻ വരുന്നത്. ഇപ്പോഴുള്ള ഭക്തിയും വ്യഭിചാരിയാണ്. എന്നെ കണകണങ്ങളിലുണ്ടെന്നും കല്ലിലും മുളളിലും തൂണിലുമുണ്ടെന്നും പറയുന്നു. പുജയ്ക്കു വേണ്ടി കല്ലിനെയാണ് വെക്കുന്നത്. കല്ലിനെ ശിവനെന്ന് പറയുന്നു. പുജയ്ക്കായി കല്ലിന്റെ പ്രതിമകളാണ് ഉണ്ടാക്കിയിട്ടുള്ളത്. ഇതെല്ലാം തന്നെ ഭക്തിമാർഗ്ഗത്തിന്റെ സാമഗ്രികളാണ്. ജന്മജന്മാന്തരം യജ്ഞം, തപം, തീർത്ഥയാത്രകളെല്ലാം ചെയ്ത്, ശാസ്ത്രങ്ങളെല്ലാം പഠിച്ചു വന്നു. ബാബ പറയുന്നു, ഇതിലൂടെയൊന്നും നിങ്ങൾക്ക് എന്നെ പ്രാപിക്കാൻ സാധിക്കില്ല. സ്വയം നിങ്ങൾ

തന്നെ പതിതപാവനാ വരു എന്ന് പറഞ്ഞ് വിളിക്കുന്നുണ്ടല്ലോ. പതിത ആത്മാക്കൾക്ക് പോകാൻ സാധിക്കില്ല. വളരെ നല്ല രീതിയിലാണ് ബാബ മനസ്സിലാക്കി തരുന്നത്. ഇപ്പോൾ കുറച്ച് ക്ഷമിക്കൂ.... എന്ന ഗീതമുണ്ട്. ശ്രീമതമനുസരിച്ച് ജീവിക്കുകയാണെങ്കിൽ നിങ്ങളുടെ എല്ലാ ദുഃഖവും ദുരീകരിക്കപ്പെടും. 21 ജന്മത്തേക്ക് നിങ്ങൾ വീണ്ടും വിശ്വത്തിന്റെ അധികാരിയായിത്തീരുന്നു. ഒരേയൊരു പാരലൗകിക പിതാവാണ് നിങ്ങൾക്ക് സ്വർഗ്ഗത്തിന്റെ സമ്പത്ത് നൽകുന്നത്. അവിടെ ദുഃഖത്തിന്റെ കാര്യമൊന്നുമില്ല. നിങ്ങൾ 5000 വർഷങ്ങൾക്കു ശേഷമാണ് ബാബയിൽ നിന്നും സമ്പത്തെടുക്കാനായി വന്നിരിക്കുന്നത്. ആരാണോ ഇങ്ങോട്ട് വന്ന് കുറച്ചെങ്കിലും കേൾക്കുന്നത്, അവരും സ്വർഗ്ഗത്തിലേക്ക് വരുന്നു. എന്നാൽ ഉയർന്ന പദവി പ്രാപ്തമാക്കുന്നില്ലെന്നു മാത്രം. എത്രത്തോളം യോഗത്തിൽ ഇരിക്കുന്നുവോ അത്രത്തോളം പവിത്രമാകുന്നു, ഉയർന്ന പദവിയും നേടുന്നു. ശിവബാബയുടെ ഓർമ്മയിലിരിക്കുക, സൃഷ്ടി ചക്രത്തെ കറക്കുക, മറ്റുള്ളവർക്ക് മനസ്സിലാക്കി കൊടുക്കുകയും വേണം ഇതിലൂടെ ഉയർന്ന പദവി നേടുന്നു. ബാബ പറയുന്നു അജാമിലനെപ്പോലുള്ള പാപികളുടെ പോലും ഉദ്ധാരണമുണ്ടാകുന്നു. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. മൃത്യുലോകത്തിലെ ബന്ധനങ്ങളിൽ വസിച്ചുകൊണ്ടും സുഖത്തിന്റെ സംബന്ധത്തെ ഓർമ്മിക്കണം. സ്വയം ആത്മാവെന്നു മനസ്സിലാക്കി മനസ്സിനെയും ബുദ്ധിയെയും അലച്ചിലിൽ നിന്നും മുക്തമാക്കണം.
2. പഴയലോകം നശിക്കാൻ പോകുന്നു, അതിനാൽ ഇതിൽ നിന്നുമുള്ള മമത്വത്തെ ഉപേക്ഷിക്കണം. സർവ്വ ഭ്രമങ്ങളിൽ നിന്നും ബുദ്ധിയോഗത്തെ ഇല്ലാതാക്കുന്നതിനായി ശ്രീമതപ്രകാരം ജീവിക്കണം.

വരദാനം - ദുഃഖത്തിന്റെ അലകളിൽ നിന്നും വേറിട്ടിരുന്ന് പ്രഭു സ്നേഹത്തിന്റെ അനുഭവം ചെയ്യുന്ന സന്തോഷത്തിന്റെ ഖജനാവിനാൽ സമ്പന്നരായി ഭവിയ്ക്കട്ടെ.

സംഗമസമയത്ത് ദുഃഖത്തിന്റെ അലകളുടെ പല കാര്യങ്ങളും മുന്നിലേക്ക് വരുന്നു, എന്നാൽ തന്റെ ഹൃദയത്തെ ആ ദുഃഖത്തിന്റെ അലകൾ ദുഃഖിപ്പിക്കരുത്. എങ്ങനെയാണോ വേനൽക്കാലത്ത് ചൂടുണ്ടാകുമ്പോൾ, ചൂടിൽ നിന്നും സ്വയത്തെ സംരക്ഷിക്കാറുണ്ട്. അതുപോലെ ദുഃഖത്തിന്റെ കാര്യങ്ങളെല്ലാം തന്നെ കേട്ടുകൊണ്ടും തന്റെ ഹൃദയത്തിൽ അതിന്റെ പ്രഭാവം പതിയരുത്. എപ്പോഴാണോ ഇങ്ങനെ ദുഃഖത്തിന്റെ അലകളിൽ നിന്നും വേറിട്ടിരിക്കുന്നത്, അപ്പോഴെ പ്രഭുവിന്റെ സ്നേഹിയായിത്തീരുവാൻ സാധിക്കും. ആരാണോ ഇങ്ങനെ വേറിട്ടവരും പ്രഭു സ്നേഹിയുമായിരിക്കുന്നത്, അവരാണ് സന്തോഷത്തിന്റെ ഖജനാവിനാൽ സമ്പന്നരായിരിക്കുക.

സ്തോഗൻ - ആരാണോ മായയുടെ ബഹുരുപങ്ങളെ സഹജമായും തിരിച്ചറിയുന്നത്, അവരാണ് ത്രികാലദർശിയും ത്രിനേത്രിയുമാകുന്നത്.